

Врз основа на член 22 став 1 точка 3 од Законот за локална самоуправа („Службен Весник на РМ“ бр.05/02) и член 14 став 1 точка 11 од Статутот на Општина Крива Паланка („Службен гласник на Општина Крива Паланка бр.08/10, 08/14, 02/18 и 03/19), Советот на Општина Крива Паланка на седница одржана на 27.11.2020 година донесе

Програма

на Општина Крива Паланка од областа на соработка со здруженија на граѓани и фондации за 2021 година

Во областа Соработка со граѓанскиот сектор, Општина Крива Паланка во 2021 година ќе се насочи кон активности за продлабочување и унапредување на соработката со граѓанските организации, односно здруженијата на граѓани и фондации, а во насока на креирање активен граѓански сектор, кој активно ќе учествува во креирањето на локалните политики и кој ќе придонесува во развојот на современото општество, втемелено на социјална правда и еднакви можности за сите граѓани.

I. ЦЕЛИ:

Основни цели на Програмата за активностите на Општина Крива Паланка за поддршка на граѓанскиот сектор во 2021 година се:

- 1. Зајакнување и унапредување на партнерската соработка со граѓанскиот сектор;**
- 2. Создавање услови за реализирање на активности на граѓаните и здруженијата на граѓани и фондации;**
- 3. Преку партиципативен демократски процес да се обезбеди средина која поттикнува ефективност и придонес на локалните граѓански организации во имплементацијата на локалните политики и стратегии;**
- 4. Афирмација на Општина Крива Паланка како општина со развиена мрежа на граѓанскиот сектор.**

II. АКТИВНОСТИ

За реализирање на целите на оваа Програма, Општина Крива Паланка ќе ги превземе сите потребни активности и ќе ги стави на располагање сите свои технички и човечки ресурси. Активностите ќе бидат насочени кон реализирање на партнерски проекти од поширок интерес на заедницата, кон градење мрежи и коалиции со граѓанскиот сектор во сите области на делување на локалната самоуправа.

Активностите најмногу ќе се насочуваат кон:

- Идентификација на сегашните потреби на граѓанскиот сектор,
- Обезбедување просторни услови за работа на здруженијата на граѓани од општината;
- Реализација на јавен повик за прибирање на барања за користење на средства од Буџетот на Општина Крива Паланка за 2021 година, наменети за финасирање на иницијативи за проекти и програмски активности на здруженија на граѓани и фондации со седиште во општина Крива Паланка;
- Логистичка поддршка во реализација на акции и иницијативи, вмрежувања, лобирања, остварување на партнерства;
- Поттикнување на моделите за партнерство и заедничко подготвување и спроведување на проекти и активности кои се во интерес на Општината;
- Поттикнување на соработка помеѓу невладиниот сектор, бизнис заедницата и други групи на интерес во различни области на делување, заради подготовка на стратешки документи за Општината.

Активности		Временска рамка на активности											
		Месец											
		I	II	III	IV	V	VI	VII	VIII	IX	X	XI	XII
1.	Идентификација на сегашните потреби на граѓанскиот сектор,												
2.	Активности за обезбедување просторни услови за работа на здруженијата на граѓани од општината												
3.	Реализација на единствен јавен повик за прибирање на барања за користење на средства од Буџетот на Општина Крива Паланка за 2021. Родовиот концепт - еднаквите можности ќе биде дефиниран како еден од елиминирачките критериуми во повикот.												
4.	Логистичка поддршка во реализација на акции и иницијативи, вмрежувања, лобирања, остварување на партнерства												
5.	Поттикнување на моделите за партнерство и заедничко подготвување и спроведување на проекти и активности кои се во интерес на Општината												
6.	Поттикнување на соработка помеѓу граѓанскиот сектор, бизнис заедницата и други групи на интерес во различни области на делување, заради подготовка на стратешки документи за развој на локалната заедница												

III. ФИНАНСИРАЊЕ

Финансирањето на активностите утврдени со оваа Програма е од Буџетот на општина Крива Паланка, од спонзорства и донации.

За активности од областите што ги опфаќа оваа Програма, а кои со својата актуелност, квалитет и општ интерес ќе се појават во текот на 2021 година, ќе бидат издвоени дополнителни средства од Буџетот на општината во Програмите од соодветните области.

Финансирањето на активностите ќе се реализира со средства од Буџетот на Општина Крива Паланка со вкупно 1 200 000 денари.

IV. ДРУГИ ФОРМИ НА ДЕЛУВАЊЕ

Освен со финансиски средства Општина Крива Паланка, активностите на граѓанскиот сектор ќе ги помага и со:

- **Обезбедување стручна, техничка и други видови помош;**
- **Покровителство;**
- **Доделување награди и признанија;**
- **Учество на промотивни и протоколарни средби;**
- **Организирање трибини, форуми, дебати, кампањи и сл. на теми што се од јавен интерес;**

За реализација на целите на Програмата, Општина Крива Паланка ќе ги превземе сите потребни активности и ќе ги стави на располагање техничките и човечките ресурси. Ќе соработува со сите чинители (организации, институции и поединци) и засегнати страни за унапредување на соработката со граѓанските организации, кои се еден од главните партнери во реализацијата на активностите.

Програмата е родово сензитивна и вкупниот буџет на програмата од 1 200 000 денари е родово сензитивен.

V. ПРЕОДНИ И ЗАВРШНИ ОДРЕДБИ

Програмата влегува во сила со денот на донесувањето, истата ќе биде објавена во Службен гласник на Општина Крива Паланка, а ќе се применува од 01.01.2021 година.

Бр. 09 -3365/19
27.11.2020 година
Крива Паланка

СОВЕТ НА ОПШТИНА КРИВА ПАЛАНКА
Претседател,
Изабела Павловска